



Regolamenti għad-Dħul fl-Iskejjel tal-Knisja f'Malta 2022-2023
Regolamenti tal-Każijiet Serji

Dawn ir-Regolamenti huma parti mir-Regolamenti tad-Dħul fl-Iskejjel tal-Knisja f'Malta

1. KAŻIJET SERJI

Jiġu milqugħa numru ta' tfal li għandhom bżonn l-għajnuna ta' L.S.E., tfal li jistgħu jitqiesu bħala każijiet soċjali u każijiet ta' ažil.

1.1 Tfal li għandhom bżonn l-għajnuna ta' L.S.E. - Taħt dan il-kriterju ninkludu tfal li:

- huma *stated* li għandhom bżonn għajnuna ta' L.S.E. jew simili, u li għalihom l-iskejjel jistgħu jipprovdu programm ta' edukazzjoni individwalizzat (IEP).
- bdew jew se jibdew il-proċess għand l-*statementing moderating panel* jew għand ic-C.D.A.U.
- għandhom jew se jkollhom xi ċertifikat mingħand psikologu edukattiv jew simili, li jista' iwassal għal għajnuna ta' L.S.E. jew simili.
- tfal li se japplikaw għall-ewwel sena kindergarten u li meta ġew *screened* għall-awtiżmu ġie ndikat li jista' ikollhom bżonn ta' L.S.E.

Mal-applikazzjoni għandhom jiġu sottomessi d-dokumenti rilevanti.

1.2 Tfal li diġà għandhom *statement* u talbu reviżjoni tiegħu jew għamlu appell sad-data tal-applikazzjoni għandhom japplikaw bħala Każ Serju. Il-Kummissjoni tistudja dawn il-każijiet u tiddeċiedi dwarhom.

1.3 F'każijiet fejn l-applikant ikun diġà ġie *stated* u għandu L.S.E. imma jkun għamel progress u fl-opinjoni tal-ġenituri, tal-iskola u tal-psikologu edukattiv ikun jista' ikompli l-edukazzjoni tiegħu mingħajr l-għajnuna tal-L.S.E., anke jekk ikun għadu ma sarx il-proċess tal-*statementing board* sabiex jitneħħa l-L.S.E., l-applikant ikun jista' jitlob lill-Bord tad-Dħul sabiex jiddetermina jekk japplikax mal-applikanti l-oħra jew bħala każ serju. F'dawn il-każijiet l-applikant għandu jippreżenta dokumentazzjoni rilevanti sabiex il-Bord tad-Dħul jiddetermina jekk l-applikant japplikax mal-applikanti l-oħra jew bħala każ serju.

1.4 Tfal li l-*statement* tagħhom jaqra '*Learner's needs to be met by Class Teacher*' għandhom japplikaw mal-applikazzjonijiet fil-*mainstream*. Mal-applikazzjoni, il-ġenituri ta' dawn l-applikanti huma obbligati li jipprezentaw l-*Statement of Needs* u l-aħħar rapport mill-psikologu edukattiv.

1.5 Dawk li ma japplikawx skont kif indikat hawn fuq u nkitbu fi Skola tal-Knisja, jitlew d-dritt tal-post fl-iskola tal-Knisja.

1.6 Każijiet soċjali. Jistgħu jaqgħu taħt din il-kategorija, tfal li qegħdin taħt *Care Order*. Ma jaqgħux taħt din il-kategorija dawk li bħala kawża jagħtu xi waħda biss minn dawn ir-raġunijiet: tfal minn ommijiet mhux miżżewġa; fejn jidhru separazzjonijiet; tfal adottati; tfal li qegħdin f'*foster families*. Dwar tfal adottati u tfal li qegħdin f'*foster families* ara wkoll Kriterju 1c.

1.7 Tfal li meta huma jew il-ġenituri tagħhom ġew Malta applikaw għall-ażil. Ir-regolamenti tad-dħul ta' tfal li meta huma jew il-ġenituri tagħhom ġew Malta applikaw għall-ażil, qed jiġu ppublikati f'dokument separat li jgħib t-titlu *Regulations for Asylum Seekers 2022-2023*. Ir-regolamenti ta' dawk li applikaw għall-ażil għandhom jitqiesu bħala parti minn dawn ir-Regolamenti. Dawn ir-Regolamenti ikunu ppublikati aktar il-quddiem u jkun fuq www.knisja.mt

Tfal tal-ażil li għandhom bżonn l-għajnuna ta' L.S.E. kif hu deskritt f'Paragrafu 1.1, għandhom japplikaw skont dawn ir-Regolamenti tal-Każijiet Serji bħala Applikanti Oħra jew skont il-każ.

1.8 F'każ li xi tfal li ma jkunux applikaw bħala każ serju jiżvolgi li għandhom bżonn l-għajnuna ta' L.S.E., dawn jitqiegħdu fil-kategorija u tittella' polza b'dan il-mod. L-applikanti jiġu preżentati b'żewġ gruppi ta' numri: wiehed miż-0 sad-9 u l-grupp l-ieħor miż-0 sa kemm hemm għexieren ta' applikanti. Dawn iż-żewġ gruppi jirrapprezentaw il-*units* u l-għaxriet. Jittella' numru minn kull grupp. Iż-żewġ numri li jittellgħu jiffurmaw in-numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' polza bejniethom. Dan il-proċess ma jhassarx għażliet li diġà saru.

1.9 Il-każijiet serji huma:

tal-ewwel kriterju jiġifieri każijiet serji tfal mid-djar tal-Knisja, tfal tal-impjegati fl-istess skola, aħwa, trasferiment, eżentati mill-attendenza, tfal minn Skola tal-Knisja bla Kontinwità u tfal tal-impjegati fi skola oħra, u

tat-tielet kriterju jiġifieri każijiet serji Applikanti Oħra.

2. KAŻIJET SERJI TAL-EWWEL KRITERJU

1a. Tfal mid-Djar tal-Knisja.

1b. Tfal ta' Impjegati ma' skola tal-Knisja jew mas-Segretarjat tal-Edukazzjoni Nisranija li jistgħu jattendu l-istess skola fejn jaħdem il-ġenitur jew fi skola tal-istess entità reliġjuża. Peress li s-Seminarju tal-Arcisqof u s-Sacred Heart College huma skejjel tal-istess entità reliġjuża, tfal tal-impjegati tas-Seminarju jistgħu jattendu s-Sacred Heart College u viċi versa, tfal tal-impjegati tas-Sacred Heart College jistgħu jattendu s-Seminarju tal-Arcisqof. Dan il-kriterju se jiġi riferut bħala **"tfal tal-impjegati fl-istess skola"**.

L-impjegati tas-Segretarjat, li uliedhom jistgħu jattendu l-istess skola fejn jaħdmu, huma l-Kapijiet ta' Dipartimenti tas-Suġġetti li tlett ijiem fil-ġimgħa jgħallmu fi skola partikulari.

Il-ġenitur irid ikun ilu impjegat *full time* mal-iskola għall-anqas sena minn mindu tibda s-sena skolastika li jmiss u jkun għadu mpjegat *full-time* mal-iskola meta tibda s-sena skolastika li jmiss. Dan jinkludi min huwa mpjegat Full-Time imma temporanjament qaleb għal sigħat imnaqqa u għad jerġa jkun impjegat *Full-Time*. Dan ma jinkludix min hu mpjegat *Full-Time* b'sigħat imnaqqa għal tul ta' snin (*Full-Time Reduced Hours*).

It-tfal tal-impjegati ta' dawn l-iskejjel jistgħu jattendu l-istess skola fejn jaħdem il-ġenitur, jew fi skola tal-istess entità reliġjuża, jekk l-iskejjel ikollhom postijiet vakanti:

Subien: De La Salle, St. Aloysius Secondary School, St. Augustine, St. Benild, St. Elias, St. Michael, St. Paul's Missionary College, Savio College, Stella Maris College u s-Seminarju. L-ulied subien tal-impjegati tas-Sacred Heart College jistgħu jattendu s-Seminarju.

Bniet: Our Lady Immaculate, St. Dorothy Haż-Żebbuġ, St. Dorothy Sliema, St. Joseph Blata l-Bajda, St. Joseph Paola, St. Joseph Sliema, St. Monica Birkirkara, St. Monica Gżira, St. Monica Mosta, St. Jeanne Antide College Primary School Gudja, St. Jeanne Antide College Immaculate Conception Secondary School Tarxien, u s-Sacred Heart College. L-ulied bniet tal-impjegati tas-Seminarju jistgħu jattendu s-Sacred Heart College.

Subien u Bniet: St. Aloysius Primary School, St. Albert the Great Primary u Secondary School, St. Angela Lija, Msida, Rabat u Żabbar, St. Francis Birkirkara, Cospicua, Imsida, San Ġwann, Sliema u St Luċija, Theresa Nuzzo Hamrun u l-Marsa.

1ċ. Tfal li jkollhom fuqhom jattendu Skola tal-Knisja matul is-sena skolastika 2021-2022 jistgħu jattendu fl-istess skola ta' fuqhom jew fi skola tal-istess entità reliġjuża. Dan ma japplikax għall-aħwa ta' studenti li qegħdin fis-Sixth Form ta' St. Aloysius College Birkirkara. Peress li s-Seminarju tal-Arcisqof u s-Sacred Heart College huma skejjel tal-istess entità reliġjuża, bniet li għandhom fuqhom subien studenti s-Seminarju jistgħu jattendu s-Sacred Heart College u viċi versa, subien li fuqhom bniet huma studenti s-Sacred Heart College jistgħu jattendu s-Seminarju tal-Arcisqof.

B'aħwa nifhmu tfal li jkunu joqogħdu fl-istess dar u familja. Meta aħwa mhux mill-istess żewġ ġenituri jgħixu xi granet fil-ġimgħa flimkien dawn jitqiesu bħala aħwa. F'dan il-każ jiġu pprezentati d-dokumenti rilevanti. Tfal adottati, jew tfal li għalihom hemm ftehim ta' *fostering* jitqiesu bħala aħwa tat-tfal tal-familja li jkunu qed jgħixu fiha. Il-Kriterju tal-Aħwa jista' japplika wkoll jekk ikun hemm postijiet vakanti fi snin oħra (ara Paragrafu 3.1).

Jekk skola tiegħu bniet biss ma tistax tapplika għal tifel skont il-Kriterju tal-Aħwa u viceversa, iżda tista' tapplika skont il-Kriterju ta' Applikanti Oħra (Kriterju. 3).

1d. Tfal li qed jattendu skola tal-Knisja u jixtiequ jkunu trasferiti għal skola tal-Knisja oħra tal-istess entità reliġjuża. Dan it-trasferiment japplika bejn l-iskejjel ta' St. Angela, ta' St. Francis, bejn ta' St. Dorothy Sliema u Haż-Żebbuġ; bejn ta' St. Joseph Blata l-Bajda, Sliema u Paola; bejn St. Monica Mosta u B'Kara meta l-aħwa jkunu jattendu St. Monica B'Kara jew meta l-ġenitur ikun impjegat ma' St. Monica B'Kara; u bejn id-De la Salle u Stella Maris College Gżira.

- 1e. Eżenzjoni f'kazijiet serji ta' żmien barra minn Malta.** Dħul ta' tfal li talbu tingħatalhom eżenzjoni milli jattendu l-iskola minħabba li l-ġenituri se jkunu barra minn Malta għal xi raġuni serja. Dawn it-tfal jibdeu jattendu l-iskola magħżula fil-proċess tad-dħul tas-sena ta' qabel.
- 1f. Tfal minn Skola tal-Knisja bla Kontinwità,** mit-tieni sena kindergarten għall-ewwel sena primarja jew mis-sitt sena primarja għall-ewwel sena sekondarja.
- 1g. Tfal ta' Impjegati ma' Skola tal-Knisja jew mas-Segretarjat tal-Edukazzjoni Nisranija li ma jistgħux jattendu l-istess skola fejn jaħdem il-ġenitur.** Dan il-kriterju se jiġi riferut bħala **"tfal tal-impjegati fi skola oħra"**.

Il-ġenitur irid ikun ilu impjegat *full time* mal-iskola għall-anqas sena minn mindu tibda s-sena skolastika li jmiss u jkun għadu mpjegat *full-time* ma' skola tal-knisja meta tibda s-sena skolastika li jmiss. Dan jinkludi min huwa mpjegat Full-Time imma temporanjament qaleb għal sigħat imnaqqsa u għad jerġa jkun impjegat *Full-Time*. Dan ma jinkludix min hu mpjegat *Full-Time* b'sigħat imnaqqsa għal tul ta' snin (*Full-Time Reduced Hours*).

L-iskola primarja ta' St Aloysius College qed ikollha ħafna applikazzjonijiet tal-aħwa, subien u bniet u ta' tfal tal-impjegati tal-iskola tagħhom. Għalhekk mhux se jaċċetaw tfal ta' impjegati minn skejjel oħra u l-postijiet vakanti li jibqa qed jiġu offruti lil dawk li applikaw bħala applikanti oħra (Kriterju 3)

Tfal tal-impjegati fi skola oħra jistgħu japplikaw bil-Kriterju 1g u jieħdu sehem fil-proċess tad-dħul fl-iskejjel tal-Knisja kif indikat fil-Paragrafi 2.1, 2.2, 2.3, 2.4 u 2.5.

- 2.1 FI-ewwel sena kindergarten u fit-tieni sena kindergarten subien** l-aċċetazzjoni tat-tfal li għandhom bżonn is-sapport issir skont din il-ġerarkija tal-kriterji:

L-ewwel	Tfal minn Djar tal-Knisja;
It-tieni	Tfal tal-impjegati fl-istess skola;
It-tielet	Aħwa li ħuthom se jkunu fl-istess skola;
Ir-raba'	Aħwa li ħuthom se jkunu fi skola tal-istess entità reliġjuża;
Il-ħames	Dawk li qed jitolbu <i>transfer</i> .

Meta ma jkunx hemm post għal kull min hu f'wieħed minn dawn il-kriterji, tittella' polza għal dak il-kriterju. Kull kriterju jerġa' jinqasam fi gruppi differenti skont is-sapport meħtieġ kif indikat f'Paragrafu 8.3

- 2.2 Fit-tieni sena kindergarten bniet** l-aċċetazzjoni tat-tfal li għandhom bżonn is-sapport issir skont din il-ġerarkija tal-kriterji:

L-ewwel	Tfal li ngħatatihom eżenzjoni mill-attendenza;
It-tieni	Tfal minn Djar tal-Knisja;
It-tielet	Tfal tal-impjegati fl-istess skola;
Ir-raba'	Aħwa li ħuthom se jkunu fl-istess skola;
Il-ħames	Aħwa li ħuthom se jkunu fi skola tal-istess entità reliġjuża;
Is-sitta	Dawk li qed jitolbu <i>transfer</i> ;
Is-seba'	Tfal tal-impjegati fi skola oħra.

Meta ma jkunx hemm post għal kull min hu f'wieħed minn dawn il- kriterji, tittella' polza għal dak il- kriterju. Kull kriterju jerġa' jinqasam fi gruppi differenti skont is-sapport meħtieġ kif indikat f'Paragrafu 8.3

- 2.3 FI-ewwel sena primarja** l-aċċetazzjoni tat-tfal li għandhom bżonn is-sapport issir skont din il-ġerarkija tal-kriterji:

L-ewwel	Tfal li ngħatatihom eżenzjoni mill-attendenza;
It-tieni	Tfal minn Djar tal-Knisja;
It-tielet	Tfal tal-impjegati fl-istess skola;
Ir-raba'	Aħwa li ħuthom se jkunu fl-istess skola;
Il-ħames	Aħwa li ħuthom se jkunu fi skola tal-istess entità reliġjuża;
Is-sitta	Dawk li qed jitolbu <i>transfer</i> ;
Is-seba'	Tfal ta' skola tal-Knisja bla Kontinwità,
It-tmienja	Tfal tal-impjegati fi skola oħra.

Meta ma jkunx hemm post għal kull min hu f'wieħed minn dawn il- kriterji, tittella' polza għal dak il- kriterju. Kull kriterju jerġa' jinqasam fi gruppi differenti skont is-sapport meħtieġ kif indikat f'Paragrafu 8.3.

2.4 Fir-raba' sena primarja bniet l-aċċetazzjoni tat-tfal li għandhom bżonn is-sapport issir skont din il-ġerarkija tal-kriterji:

L-ewwel	Tfal li ngħatitilhom eżenzjoni mill-attendenza;
It-tieni	Tfal minn Djar tal-Knisja;
It-tielet	Tfal tal-impjegati fl-istess skola;
Ir-raba'	Aħwa li ħuthom se jkunu fl-istess skola;
Il-ħames	Aħwa li ħuthom se jkunu fi skola tal-istess entita' reliġjuża;
Is-sitta	Dawk li qed jitolbu <i>transfer</i> ;
Is-seba'	Tfal tal-impjegati fi skola oħra.

Meta ma jkunx hemm post għal kull min hu f'wieħed minn dawn il- kriterji, tittella' polza għal dak il- kriterju. Kull kriterju jerga' jinqasam fi gruppi differenti skont is-sapport meħtieġ kif indikat f'Paragrafu 8.3

2.5 FI-ewwel sena sekondarja l-aċċetazzjoni tat-tfal li għandhom bżonn is-sapport issir skont din il-ġerarkija tal-kriterji:

I-ewwel	it-tfal ta' skola tal-Knisja bla Kontinwità mid-djar tal-Knisja;
It-tieni	it-tfal ta' ġenituri li jaħdmu fl-iskola li se jirreġistraw fiha t-tfal;
It-tielet	it-tfal ta' skola tal-Knisja bla Kontinwità li ħuthom ikunu fl-iskola li se jirreġistraw fiha;
Ir-raba'	it-tfal ta' skola tal-Knisja bla Kontinwità li l-ġenitur tagħhom jaħdem fi skola tal-Knisja li uliedu ma jistgħux jirreġistraw fiha;
Il-ħames	it-tfal ta' skola tal-Knisja bla Kontinwità;
Is-sitta	l-aħwa,
Is-seba'	t-tfal minn Djar tal-Knisja,
It-tmienja	dawk li qed jitolbu <i>transfer</i> ,
Id-disa'	it-tfal tal-impjegati fi skola oħra tal-Knisja.

F'każ li jkun hemm aktar postijiet milli jkun hemm applikazzjonijiet għal studenti kollha li ġejjin mill-iskejjel bla kontinwità u għal dawk li qegħdin qabilhom fil-ġerarkija, l-postijiet li jkunu se jibqgħu vojta jiġu offruti lil dawk li jkunu applikaw bil-kriterju tal-aħwa qabel ma' ssir l-għażla ta' tfal ta' skola bla kontinwità.

Jekk ikun hemm aktar aħwa milli jkun se jibqa postijiet vojta, titella l-polza bejn l-aħwa sabiex tiddetermina min minnhom se jinkiteb fl-iskola li hemm fuq / oħtu.

L-applikanti jiġu aċċettati sakemm hemm postijiet vakanti. Meta ma jkunx hemm post għal kull min hu f'wieħed minn dawn il-kriterji, tittella' polza għal dak il-kriterju. B'hekk il-postijiet jimtlew b'dawk li jiġu 'l quddiem fil-polza. Kull kriterju jerga' jinqasam fi gruppi differenti skont is-sapport meħtieġ kif indikat f'Paragrafu 8.3.

2.6 Il-każijiet soċjali jiġu meqjusa kif indikat fil-Paragrafi 2.1, 2.2, 2.3, 2.4, u 2.5

3. KAŻIJET SERJI TAT-TIELET KRITERJU – APPLIKANTI OĦRA

3.1 Il-Kummissjoni tilqa' talbiet minn Applikanti Oħra JEKK wara li jieħdu posthom l-applikanti tal-ewwel kriterju ikun baqa' postijiet battala għal tfal ikkunsidrati bħala Każijiet Serji. Meta fis-snin li għaddew kien baqa' postijiet vakanti, dawn kienu ftit għaliex qed ikollna ħafna applikanti tal-ewwel kriterju.

3.2 Fost l-Applikanti Oħra jista' ikun hemm aħwa li qed japplikaw fl-istess żmien għad-dhul fl-istess sena (p.eż. tewmin) jew fi snin tad-dhul differenti. Wara li jieħdu posthom il-każijiet serji tal-ewwel kriterju, meta huwa possibli l-aħwa jistgħu jinkitbu fl-istess skola ta' ħuthom. Dawn il-każijiet jieħdu preċedenza fuq ir-riżultat stabilitt bil-poloż imsemmija f'Paragrafu 13. Dan isir billi t-tifel / tifla li j / tiġi lura fil-polza j / tingħata l-istess numru ta' dak li j / tkun ġie / ġiet qabel.

Jista' ikun li skola jkollha post vakanti għal *Shared L.S.E.* u l-applikant ikun *Full-Time L.S.E.* u għalhekk l-iskola ma tkunx tista taċċetta lit-tifel / tifla f'dak il-każ partikulari.

Sabiex dan iseħħ huwa neċessarju li fuq il-formola tal-applikazzjoni ta' kull wieħed mill-aħwa jrid jiġi dikjarat min hu fuq u għal liema sena qed japplika. Fin-nuqqas ta' din id-dikjarazzjoni ma jiġix applikat il-Kriterju tal-Aħwa. Dan japplika anke fil-każ ta' aħwa bniet.

4. SENA TAT-TWELID TAL-APPLIKANT

Is-sena tat-twelid tal-applikant trid tkun kif indikat hawn taht:

Dhul fl-ewwel sena sekondarja	sena tat-twelid 2011
fir-raba' sena primarja	sena tat-twelid 2014
fl-ewwel sena primarja	sena tat-twelid 2017
fit-tieni sena kindergarten	sena tat-twelid 2018
fl-ewwel sena kindergarten	sena tat-twelid 2019

- 4.1 Il-Bord jista' jilqa' talbiet għal eżenzjoni minn dan ir-regolament għal raġunijiet speċifiċi, inkluż dawk li jkunu rrepetew xi sena. Dawn it-talbiet għandhom isiru bil-miktub sa mhux aktar tard minn fhmistax-il jum minn meta ssir l-applikazzjoni.

Il-ġenituri għandhom jiktbu lill-Bord tad-Dhul fl-indirizz li jidher f'Paragrafu 15.5 u jipprezentaw id-dokumenti kollha rilevanti u mitluba mill-Bord. Il-Bord tad-Dhul jiddeċiedi jekk tingħatax eżenzjoni jew le.

5. It-total ta' postijiet offruti għal Każijiet Serji huwa ndikat fir-Regolamenti tad-Dhul ta' kull livell. Hawn isfel qed nindikaw kemm għandna postijiet offruti għal tfal li għandhom bżonn l-għajnuna ta' L.S.E, ta' Każijiet Soċjali u ta' Każijiet tal-Ażil.

5.1 In-numru ta' postijiet offruti mill-iskejjel għal tfal li japplikaw taht il-każijiet serji :

Skejjel tal-Ewwel Sena Kindergarten	SUBIEN BI-għajnuna tal-L.S.E	BNIET BI-għajnuna tal-L.S.E	SUBIEN Każijiet Soċjali	BNIET Każijiet Soċjali	SUBIEN Każijiet tal-Ażil	BNIET Każijiet tal-Ażil
St. Albert Fgura	1	1	0	0	1	0
St. Angela Lija	1	0	0	1	0	0
St. Angela Msida	0	1	1	0	0	0
St. Angela Rabat	1	1	1	1	0	0
St. Angela Żabbar	0	1	1	0	0	0
St. Francis Birkirkara	1	1	0	0	0	0
St. Francis Msida	1	1	0	0	0	0
St. Francis San Ġwann	1	1	0	0	0	0
St. Francis St Lucija	0	1	0	0	0	0
Theresa Nuzzo Hamrun	1	1	0	0	1	0
Total ta' postijiet fl-Ewwel Sena Kindergarten	7	9	3	2	2	0

Skejjel tat-Tieni Sena Kindergarten	SUBIEN BI- għajnuna tal-L.S.E	BNIET BI- għajnuna tal-L.S.E	SUBIEN Każijiet Soċjali	BNIET Każijiet Soċjali	SUBIEN Każijiet tal-Ażil	BNIET Każijiet tal-Ażil
St Albert	0	0	0	0	0	0
St. Aloysius Balzan	4	4	1	1	1	1
St. Angela Msida	1	1	0	0	0	0
St. Angela Rabat	2	2	0	0	0	0
St. Angela Zabbar	0	1	0	0	0	0
St. Dorothy Żebbuġ		1		0		0
St. Dorothy Sliema		1		0		1
St. Francis Birkirkara	1	1	0	0	0	0
St. Francis Msida	1	0	0	0	0	0
St. Francis San Gwann	0	1	0	0	0	0
St. Francis St Lucija	1	1	0	0	0	0
St. Jeanne Antide Gudja		2		2		2
St. Joseph Blata l-Bajda		2		1		0
St. Joseph Paola		1		0		0
St. Joseph Sliema		2		1		0
St. Monica Gżira		2		1		1
St. Monica Mosta		3		1		1
Theresa Nuzzo Hamrun	1	0	0	0	0	0
Total ta' postijiet fit-Tieni Sena Kindergarten	11	25	1	7	1	6

Skejjel tal-Ewwel Sena Primarja	SUBIEN BI- għajnuna tal-L.S.E	BNIET BI- għajnuna tal-L.S.E	SUBIEN Każijiet Soċjali	BNIET Każijiet Soċjali	SUBIEN Każijiet tal-Ażil	BNIET Każijiet tal-Ażil
De La Salle	9		2		2	
St Albert	0	0	0	0	0	1
St. Augustine	7		0		1	
St. Benild /Stella Maris College	3		1		1	
St. Paul's Missionary College	4		1		1	
Is-Seminarju	5		1		1	
Sacred Heart College		4		1		1
Our Lady Immaculate		2		1		0
St. Dorothy Sliema		1		0		1
St. Dorothy Zebbug		1		0		0
St. Jeanne Antide Gudja		2		2		2
St. Joseph Paola		1		0		0
St. Joseph Sliema		1		1		0
St. Monica Birkirkara		1		0		0
St. Monica Gżira		1		1		1
Total ta' postijiet fl-Ewwel Sena Primarja	28	14	5	6	6	6

	SUBIEN BI-għajnuna tal-L.S.E	BNIET BI-għajnuna tal-L.S.E	SUBIEN Każijiet Soċjali	BNIET Każijiet Soċjali	SUBIEN Każijiet tal-Ażil	BNIET Każijiet tal-Ażil
Skejjel tar-Raba Sena Primarja						
St Albert		0		0		1
St Aloysius College		0		0		1
St. Monica Gżira		0		0		1
Total ta' postijiet fir-Raba Sena Primarja		0		0		3

	SUBIEN BI-għajnuna tal-L.S.E	BNIET BI-għajnuna tal-L.S.E	SUBIEN Każijiet Soċjali	BNIET Każijiet Soċjali	SUBIEN Każijiet tal-Ażil	BNIET Każijiet tal-Ażil
Skejjel tal-Ewwel Sena Sekondarja						
De La Salle	0		0		1	
St Albert	0	1	1	0	0	1
St Aloysius College	6		0		2	
St. Dominic Savio	5		1		0	
St. Elias	4		0		1	
St. Michael	7		1		1	
Stella Maris	1		1		0	
Sacred Heart		0		1		0
St. Monica Gżira		1		0		1
Total ta' postijiet fl-Ewwel Sena Sekondarja	23	2	4	1	5	2

5.2 Il-ġenituri tal-applikanti tal-Każijiet Serji jiġu nfurmati liema skejjel għandhom post vakanti, jekk u meta jkun imisshom skont il-kriterji tad-dħul u l-poloż rilevanti.

5.3 In-numri ta' postijiet offruti għal Każijiet Serji jista' ivarja minn dak indikat hawn fuq.

6. RELIĠJON:

6.1 L-iskop tal-Iskejjel tal-Knisja huwa li jagħtu edukazzjoni ċivika u nisranija lit-tfal skont l-ideali tal-Knisja Kattolika kif imfissra fid-Dokumenti tal-Knisja dwar l-Edukazzjoni Nisranija.

L-iskejjel tal-Knisja joffru t-tagħlim tar-Reliġjon Kattolika li jinkludi tagħlim tal-etika kattolika. Dawn l-iskejjel mhux se joffru suġġetti alternattivi għal dan is-suġġett.

6.2 St. Paul's Missionary College u St Dominic Savio jaċċettaw biss applikanti li jipprezentaw ċertifikat tal-Magħmudija fil-Knisja Kattolika jew ċertifikat ta' aċċettazzjoni fil-Knisja Kattolika.

6.3 St. Augustine College, is-Seminarju, Our Lady Immaculate Hamrun, St Dorothy Haż-Żebbuġ u Sliema, St. Monica B'Kara, Gżira u Mosta, s-Sacred Heart College u St Angela Kindergartens jaċċettaw applikanti li jipprezentaw ċertifikat tal-Magħmudija fil-Knisja Kattolika jew ta' Knisja Nisranija oħra.

6.4 L-iskejjel l-oħra jaċċettaw l-applikanti kattoliċi, nsara u oħrajn.

7. INFORMAZZJONI U DOKUMENTI MEHTIEĠA GĦALL-APPLIKAZZJONI

7.1 Waqt l-applikazzjoni onlajn ikun hemm bżonn li tagħti din l-informazzjoni:

Isem u Kunjom tat-tifel / tifla, Nru tal-Karta tal-Identità tat-tifel / tifla, Data ta' Twelid tat-tifel / tifla, Ġeneru tat-tifel / tifla, Indirizz, Lokali, u Kodiċi Postali, Numru tat-telefown tad-dar, Isem u Kunjom l-omm, Nru tal-Karta tal-Identità tal-Omm, Mowbajl tal-omm, Isem u Kunjom il-missier, Numru tal-Karta tal-Identità tal-Missier, Mowbajl tal-missier, Imejli tal-omm jew tal-missier.

7.2 Waqt l-applikazzjoni onlajn ikun hemm bżonn li ttella' dawn id-dokumenti.

a. Il-Kattoliċi u Nsara oħra jipprezentaw Ċertifikat tal-Magħmudija.

b. Estratt taċ-Ċertifikat tat-Twelid (tal-Insinwa) tat-tifel / tifla.

- ċ. Barranin li ma għandhomx karta tal-identità Maltija huma miltlub li flok in-numru tal-karta tal-identità jiktbu in-numru tal-passaport u jtellgħu ritratt tal-passaport.
- d. Ritratt tat-tifel / tifla.
- e. Waqt l-applikazzjoni l-ġenituri jiġu mitluba juru l-kunsens tagħhom mad-Dikjarazzjoni dwar il-Protezzjoni u l-Privatezza tad-Data. Din id-Dikjarazzjoni tista' taraha u / jew tniżżilha minn www.knisja.mt. Il-ġenituri jiġu mitluba jindikaw jekk iridux li jiġu notifikati jekk l-Uffiċċju tad-Dħul ikollu bżonn jikkuntatja lill-iskola tat- tfal tagħhom.
- f. Dikjarazzjoni tal-Programm Edukattiv mill-Kap tal-Iskola li fiha jiġi ndikat jekk l-istudent / a ssegwix program ta' Edukazzjoni *mainstream*, għandux / għandix bżonn xi għajjnuna (access arrangements), jew jekk għandux / għandix bżonn l-għajjnuna ta' L.S.E.
Din id-Dikjarazzjoni tista' tniżżilha minn www.knisja.mt
Din id-Dikjarazzjoni mhix applikabli għal minn japplika fl-ewwel sena kindergarten.

F'ċertu ċirkustanzi d-Dikjarazzjoni tal-Programm Edukattiv tista' tintbagħat aktar tard. F'dan il-każ, l-applikant irid jindika jekk l-istudent/a ssegwix programm t'edukazzjoni *mainstream*, għandu / ha arrangament għal waqt l-eżamijiet jew mgħejjun/a minn LSE. Jekk ikun hemm diskrepanza bejn id-dikjarazzjoni tal-ġenitur u l-kap tal-iskola, il-Bord tad-Dħul iqis valida l-indikazzjoni skont il-kap tal-iskola u hemm possibilità li l-għażla li jkunu għamlu l-ġenituri ma tibqax tgħodd.

Sabiex l-applikazzjoni tkun valida, d-Dikjarazzjoni tal-Programm Edukattiv, iffirmata mil-kap tal-iskola, ma tistgħax tintbagħat aktar tard minn jumejn qabel ir-Registrazzjoni ta' Skola. Jekk dan ma jsirx l-applikazzjoni tkun inkompleta u għalhekk invalida.

- g. L-applikazzjoni minn ġenitur wieħed, jew minn rappreżentant tal-ġenituri, tindika li hemm qbil bejn il-ġenituri li ssir din l-applikazzjoni.
- g. F'każ ta' ġenituri separati fejn il-Qorti ddecidiet li l-kustodja u / jew l-edukazzjoni tal-ulied hija kongunta, hemm bżonn il-kunsens taż-żewġ ġenituri u kopja tal-aħħar dokument tal-Qorti, fejn jindika l-kustodja u r-responsabilità għall-edukazzjoni tat-tifel / tifla.

Jekk xi hadd mill-ġenituri ma jaqbilx ma' din l-applikazzjoni jew mhux infurmat bl-applikazzjoni, u ma tahx il-kunsens tiegħu / tagħha, din l-applikazzjoni tirriżulta invalida.

Dokumenti Oħra meħtieġa skont il-kriterju li wieħed qed japplika.

għ. Jekk qed tapplika skont il-Kriterju ta' Tfal minn Djar tal-Knisja:

Dikjarazzjoni fuq formola apposta, mimlija u ffirmata mid-Direttur tad-Dar tal-Knisja li turi lit-tifel / tifla huwa / hija residenti fid-Dar tal-Knisja. Din id-Dikjarazzjoni għandha ssir dakinhar tal-applikazzjoni. Għandha tiġi ndikata wkoll l-iskola li għandu jinkiteb fiha t-tifel / tifla.
Id-Dikjarazzjoni tista' tniżżilha minn www.knisja.mt

h. Jekk qed tapplika skont il-Kriterju tal-Aħwa:

- i. Ċertifikat tat-twelid tar-Registru Pubbliku (tal-Insinwa) tal-aħwa l-oħra;
- ii. Fotokopja tal-Karta tal-Identità taż-żewġ ġenituri; u
- iii. F'każ ta' tfal adottati jew li qegħdin f' *foster families*, ċertifikat mill-Aġenzija li jindika li t-tifel/ tifla huma adottati, jew hemm ftehim ta' *fostering*.
- iv. Dokumenti tal-kustodja ta' aħwa fejn xi hadd mill-ġenituri mhux komuni (half siblings).

ħ. Mal-applikazzjoni wieħed għandu jehmeż id-dokumenti msemmija skont il-każ:

- i. Ittra bi spjegazzjoni tar-raġunijiet serji
- ii. Ċertifikati rilevanti nkluż riżultat tal-eżamijiet tas-sena ta' qabel fejn hemm
- iii. L-*Statement of Needs* maħruġ mill-*istatementing moderating panel* u l-IEP
- iv. Meta l-każ għadu mhux konkluz mal-*istatementing moderating panel* tad-Dipartiment tal-Edukazzjoni, tiġi ppreżentata kopja tal-applikazzjoni għand l-*istatementing board* jew l-aħħar rapport dwar il-bżonnijiet tat-tifel/ tifla minghand psikologu edukattiv
- v. Min ikun għadu ma ġiex *stated* huwa obligat li jippreżenta l-*Statement of Needs* meta dan jingħata.

8. L-APPLIKAZZJONIJIET

- 8.1 **Applikazzjonijiet għal Każijiet Serji jsiru onlajn.** Minn għandu bżonn l-għajnuna sabiex jagħmel l-applikazzjoni onlajn iċċempel kif indikat f'paragrafi 10.2, 10.3, 11.2 u 11.3.
- **M'għandhomx isiru aktar minn applikazzjoni waħda għal kull kriterju f'isem l-istess applikant.**
 - **Dawk li japplikaw bil-kriterju tal-impjegati, tal-aħwa, tat-transfer u ta' skola bla kontinwita' huma mitluba li jagħtu l-informazzjoni dwar dan il-kriterju. Din l-informazzjoni tiġi vverifikata mal-iskola u mas-Segretarjat, skont il-każ.**
- 8.2 Kummissjoni mwaqqfa apposta, li tinkludi rappreżentant tal-persuni b'diżabilità rakkomandat mill-Kummissjoni Pastoral Persuni b'Diżabilità tal-Kurja tal-Arcisqof, tqis it-talbiet għal Każijiet Serji.
- 8.3 L-applikanti jiġu mqassma f'wieħed minn dawn il-gruppi:
- applikanti b'L.S.E. *full-time one-to-one*
 - applikanti b'L.S.E. *shared / class support*
 - applikanti b'L.S.E. *shared for particular lessons/particular times*
 - applikanti li għandhom jew se jkollhom xi ċertifikat mingħand psikologu edukattiv jew simili, li jista' iwassal għal għajnuna ta' L.S.E. jew simili, jew li l-proċess tagħhom tal-*statementing* ikun għadu għaddej, u
 - każijiet soċjali.
- Il-gruppi bl-għajnuna ta' L.S.E qegħdin f'gerarkija jiġifieri l-ewwel jiġu dawk li għandhom support Full-Time 1-1 u fl-aħħar dawk li għandhom qed jiġu *statemented* kif indikat hawn fuq.
- 8.4 Din il-Kummissjoni BISS tiddeċiedi jekk applikazzjoni għandhiex tintlaqa' biex tmur fil-Polza tal-Każijiet Serji jew le. Din il-Kummissjoni tistudja wkoll l-applikazzjonijiet ta' dawk li jkun għad ma kkonkludewx il-proċess ta' *statementing* u tiegħu deċiżjoni dwarhom.
- ## 9. FLASIJET - Sabiex jiġu koperti spejjeż amministrattivi qed jintalbu dawn il-flasijiet:
- 9.1 Flas tal-Aplikazzjoni €20.
Flas ta' Aplikazzjoni tard €25.
- ## 10. APPLIKAZZJONIJIET KAŻIJET SERJI TAL-EWWEL KRITERJU
- 10.1 Il-ġenituri jistgħu iċċemplu fuq in-numri ta' s'apport 7999 0224 u 7951 5491 il-**Ħamis 18 ta' Novembru** u l-**Ġimgħa 19 ta' Novembru** bejn it-8:30 a.m u s-2:30 p.m. għal xi mistoqsijiet qabel ma jifthu l-applikazzjonijiet.
- 10.2 Applikazzjonijiet skont il-Kriterji ta' Tfal minn Djar tal-Knisja, ta' tfal tal-impjegati fl-istess skola, tal-Aħwa, ta' *transfers*, ta' tfal li ngħatatilhom eżenzjoni mill-*attendanza*, ta' tfal minn Skola tal-Knisja bla Kontinwita', u ta' tfal tal-impjegati fi skola oħra (Kriterju 1a-1g), isiru:
- onlajn fuq <https://church.mt/applications>
 - mit-Tlieta 23 ta' Novembru sal-Ħamis 2 ta' Diċembru 2021
 - Min għandu bżonn l-għajnuna sabiex jagħmel l-applikazzjoni onlajn għandu jċempel fuq 7999 0224, 7951 5491 u 7786 5241 f'dawn il-ħinijiet, mit-8:00 a.m. sas-2:00 p.m.
 - Mal-applikazzjoni huma meħtieġa d-dokumenti msemmija f'Paragrafu 7
- 10.3 **Applikazzjonijiet tard tal-Ewwel Kriterju:**
- onlajn fuq <https://church.mt/applications>
 - mil-Ħamis 9 ta' Diċembru sal-Erbgħa 15 ta' Diċembru 2021
- F'każ ta' diffikulta' fil-mili tal-applikazzjoni onlajn wieħed jista' jċempel fuq 7999 0224, 7951 5491 u 7786 5241 mit-Tnejn sal-Ġimgħa, bejn it-8:00 a.m. u s-2:00 p.m.
- 10.4 Kull min japplika onlajn skont l-Ewwel Kriterju, u ma jirċevix *acknowledgement* sal-Ġimgħa 14 ta' Jannar 2022 għandu jikkuntattjana skont Paragrafu 15.5.
- 10.5 Dawk li t-talba tagħhom ma tiġix ikkunsidrata bħala każ serju jiġu nformati permezz ta' imejl. Huma jiġu nkluzi mal-applikanti *mainstream* skont il-kriterji rilevanti. Min ma jixtieq li jiġi nkluz fil-*mainstream* għandu jinforma lil Kummissjoni sal-Ġimgħa 14 ta' Jannar 2022.
- 10.6 In-numru tal-applikazzjoni ta' min jinkiteb fi skola tal-Knisja u l-iskola li jkun inkiteb fiha jkunu ppubblikati fuq www.knisja.mt

11. APPLIKAZZJONIJIET KAŻIJIET SERJI TAT-TIELET KRITERJU APPLIKANTI OĦRA

- 11.1 Il-ġenituri jistgħu iċemplu fuq in-numri ta' sapport 7999 0224, 7951 5491 il-**Ġimgħa 28 ta' Jannar** u t-**Tnejn 31 ta' Jannar** bejn it-8:30 a.m u s-2:30 p.m għal xi mistoqsijiet qabel ma jifflu l-applikazzjonijiet u biex jiċċekjaw jekk humix ser jintlaqaw applikazzjonijiet għal-każijiet serji tat-tielet kriterju – Applikanti Oħra.
- 11.2 Jekk jintlaqgħu aktar applikazzjonijiet, l-applikazzjoni ssir:
- onlajn fuq <https://church.mt/applications>
 - mit-Tlieta 1 ta' Frar sat-Tnejn 14 ta' Frar, 2022
 - Min għandu bżonn l-għajnuna sabiex jagħmel l-applikazzjoni onlajn għandu jċempel fuq 7999 0224, 7951 5491 u 7786 5241 f'dawn il-ħinijiet, mit-8:00 a.m. sas-2:00 p.m.
 - Mal-applikazzjoni huma meħtieġa d-dokumenti msemmija f'Paragrafu 7.
- 11.3 **Applikazzjonijiet tard tat-Tielet Kriterju Applikanti Oħra:**
- onlajn fuq <https://church.mt/applications>
 - mit-Tlieta 22 ta' Frar sat-Tnejn 28 ta' Frar 2022
- F'każ ta' diffikulta' fil-mili tal-applikazzjoni onlajn wieħed jista' jċempel fuq 7999 0224, 7951 5491 u 7786 5241 mit-Tnejn sal-Ġimgħa, bejn it-8:00 a.m. u s-2:00 p.m.
- 11.4 Kull min japplika onlajn skont it-Tielet Kriterju Applikanti Oħra, u ma jirċevix *acknowledgement* sat-Tnejn 21 ta' Marzu 2022, għandu jikkuntattjana skont Paragrafu 15.5.
- 11.5 L-applikazzjonijiet isiru bħalma hemm imfisser f'Paragrafu 7, 8 u 9.
- 11.6 Dawk li t-talba tagħhom ma tiġix ikkunsidrata bħala każ serju jiġu nfurmati permezz ta' imejl. Huma jiġu nkluzi mal-applikanti *mainstream*. Min ma jixtieq li jiġi nkluz fil-*mainstream* għandu jinforma lil Kummissjoni sat-Tnejn 21 ta' Marzu 2022.

12. POLOZ KAŻIJIET SERJI

12.1 POLOZ KAŻIJIET SERJI – TAL-EWWEL KRITERJU

- 12.2 Minħabba ċ-ċirkustanzi tal-COVID-19 il-pubbliku ma jistax jattendi fiżikalment għal poloz. Dawn is-sessjonijiet ser ikunu trasmessi diretta fuq www.knisja.mt u nutar ikun preżenti u jiċċertifika l-proċess kollu.
- F'każ li tinqala' xi problema li minħabba fiha ma tkunx tista' issir it-trażmissjoni diretta, jittella' filmat mill-aktar fis possibli.
- 12.3 Kif indikat fil-Paragrafi 2, 2.1, 2.2, 2.3, 2.4 u 2.5, jittellgħu l-poloz meħtieġa. L-applikanti jitqiegħdu wara xulxin skont kif jitlegħu bil-polza u l-proċess ikompli sakemm jitlegħu l-applikanti kollha.
- 12.4 It-tluġ tal-Polza tal-ewwel kriterju jiġi trasmess *live*, dirett fuq www.knisja.mt il-**Ġimgħa, 1 ta' April 2022** u tibda fid-9:30 a.m.
- 12.5 Ir-riżultat tal-Polza jiġi ppubblikat fuq www.knisja.mt Jiġu ppubblikati n-numru tal-applikazzjoni u n-numru li jkun tela' / telgħet fih it-tifel jew tifla. **Ma tingħata ebda informazzjoni fuq it-telefown.**
- 12.6 Il-kitba fl-iskejjel tal-applikanti b'L.S.E. *full-time one-to-one*, applikanti b'L.S.E. *shared / class support*, applikanti b' L.S.E. *shared for particular lessons / particular times* u applikanti *statementing in progress* tkun skont ir-rank order stabbilit bil-polza għal kull grupp.
- 12.7 Il-ġenituri tal-applikanti msemmija f'Paragrafu 12.3 jiġu kkuntattjati u mgħarrfa liema skejjel għandhom post vakanti meta jkun imiss lilhom. Il-ġenituri jkunu jistgħu jagħzlu waħda minn dawk l-iskejjel. Jekk il-post offrut ma jiġix aċċettat, jissejjaħ l-applikant ta' warajh fl-istess grupp. Min ma jagħzli skola jibqa' fil-lista f'każ li jinħoloq post vakanti f'dak il-grupp. Meta jinħoloq post vakanti jerġa' jinbada l-proċess tal-għażla tal-iskejjel kif spjegat f'Paragrafu 12.6.

13. POLZA KAŻIJIET SERJI - TAT-TIELET KRITERJU - APPLIKANTI OĦRA

- 13.1 Għal kull sena tad-dħul, tittella' polza għal kull grupp ta' Applikanti Oħra msemmija f'Paragrafu 8.3, u meqjusa mill-Kummissjoni bħala każijiet serji. L-applikanti jitqiegħdu wara xulxin skont kif jitlegħu bil-polza u l-proċess ikompli sakemm jitlegħu l-applikanti kollha. Issir polza separata, waħda għas-subien u l-oħra għall-bniet.

- 13.2 It-tluġh tal-Polza tat-tielet kriterju jiġi trasmess *live*, dirett fuq www.knisja.mt il-**Ġimgħa, 1 ta' April 2022** u tibda fl-10:30 a.m.
- 13.3 Ir-riżultat tal-Polza jiġi ppubblikat fuq www.knisja.mt. Jiġu ppubblikati n-numru tal-applikazzjoni u n-numru li jkun tela' / telgħet fih it-tifel jew tifla. **Ma tingħata ebda informazzjoni fuq it-telefown.**
14. **REGISTRAZZJONI APPLIKANTI OĦRA**
- 14.1 Il-ġenituri ta' tfal bis-sapport ta' L.S.E. jkunu jistgħu jagħzlu skola għal uliedhom skont ir-riżultat tal-polza u skont in-numru ta' postijiet offruti mill-iskejjel. L-ewwel dawk li ġew l-ewwel f'kull grupp. Wara dawk li ġew it-tieni f'kull grupp, eċċ. Dan ifisser li minn ġie l-ewwel fost dawk li għandhom is-sapport ta' L.S.E. *Full time one to one* jagħzel l-ewwel. Warajh jagħzel dak li ġie l-ewwel fost dawk li għandhom *shared support*, wara dak li ġie l-ewwel fil-grupp ta' applikanti bis-sapport ta' L.S.E. għal xi lezzjonijiet jew sigħat u wara dak li ġie l-ewwel fost dawk li għad iridu jiġu *statemented*. Wara nkomplu b'dawk li ġew fit-tieni post f'kull grupp kif spjegat għal dawk li ġew fl-ewwel post.
- 14.2 **Każijiet Soċjali:** Dawn l-applikanti jkunu jistgħu jagħzlu skola skont ir-riżultat tal-Polza minn fost l-iskejjel li qed joffru postijiet għall-każijiet soċjali.
15. **TAGHRIF IEHOR**
- 15.1 Tfal irregistrati fi skola tal-Knisja huma obbligati li jattendu regolarment l-iskola rregistrati fiha mill-bidu tas-sena skolastika li għaliha jkunu applikaw.
- 15.2 Tista' tingħata eżenzjoni f'każ ta' ġenituri li se jkunu barra minn Malta għal xi raġuni serja, bħal xogħol, mard jew studju għal perijodu ta' sena skolastika minn meta t-tfal suppost jibdeu jattendu l-iskola. Sabiex iseħħ dan, il-ġenituri għandhom jiktbu lill-Bord tad-Dhul sabiex jinfurmawh b'din il-ħtieġa tagħhom, iż-żmien tal-permanenza, u jibagħtu dokumentazzjoni rilevanti li tipprova li huma se jkunu barra minn Malta għal xi raġuni serja.
- Tista' tintalab eżenzjoni għat-tieni sena skolastika billi l-ġenituri jerġgħu jiktbu lill-Bord u jagħtu d-dettalji meħtieġa. Il-Bord jiddeciedi kull każ skont il-merti tiegħu. Il-Bord jinforma lill-ġenituri bid-deċiżjoni tiegħu. Id-deċiżjoni tal-Bord hija finali. Il-post ma jibqax riservat jekk it-tfal eżentati ma jibdewx jattendu l-iskola saż-żmien stipulat.
- 15.3 L-iskejjel kollha jitolbu li tingħatalhom kopja tar-riżultati tas-Sitt Sena Primarja. Għal min se jagħzel waħda minn dawn l-iskejjel: St. Augustine College, St. Dominic Savio, St. Michael School, St. Paul's Missionary College, is-Seminarju, Our Lady Immaculate, u s-Sacred Heart College huwa obligatorju li joqgħodu għall-eżami nazzjonali ta' tmiem l-edukazzjoni primarja, il-*Benchmark Examination*, sakemm mhux eżentati mill-Awtoritajiet Edukattivi.
- Għandha tingħata kopja tar-riżultat lill-iskola li wieħed jinkiteb fiha u jingħata permess lill-Awtoritajiet Edukattivi jgħaddu din l-informazzjoni lill-iskola. Jekk ma jagħmilx dan jitneħħa minn fuq ir-registru tal-iskola.
- 15.4 **Kull informazzjoni li int tagħti lill-Bord tad-Dhul dwar il-Protezzjoni u l-Privatezza tad-Data hija "data personali u sensitiva", tiġi proċessata biss skont l-Att imsemmi – ara Paragrafu 7e.**
- 15.5 Tista' tikkomunika mal-Bord f'dan l-indirizz: Segretarju, Bord tad-Dhul fl-Iskejjel tal-Knisja, Segretarjat għall-Edukazzjoni Nisranija, 16, Il-Mall, Floriana FRN 1472, jew cynthia.cassar@maltadiocese.org
- 15.6 Kull min ma jirċevix xi twegiba mwegħda f'dawn ir-Regolamenti, għandu jikkuntattja l-Bord mill-aktar fis possibli u sa mhux aktar tard minn ġimgħa wara d-data rilevanti.
- 15.7 Proċeduri dwar il-ksur ta' dawn ir-Regolamenti qed jiġu ppubblikati fuq www.knisja.mt. Ksur ta' dawn ir-Regolamenti jista' jwassal għall-esklużjoni mill-iskola tat-tfal u dawk involuti. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija. L-allegazzjonijiet għandhom ikunu ndirizzati lid-Delegat tal-Konferenza Episkopali għall-Edukazzjoni Nisranija, Segretarjat għall-Edukazzjoni Nisranija, 16 il-Mall, Floriana, FRN 1472, numru tat-telefown 25906306/9, imejl: charles.mallia@maltadiocese.org
- 15.8 Għad-dhul fl-ewwel sena kindergarten, fit-tieni sena kindergarten, fl-ewwel sena primarja u fl-ewwel sena sekondarja joħorġu Regolamenti għal kull sena skolastika u huwa neċessarju li ssir applikazzjoni kull sena.

- 15.9 Dawn ir-Regolamenti japplikaw hekk kif huma miktubin għal din is-sena. Jista' jkun li fil-futur jinbidlu. Jista' jkun li fil-futur tinbidel ukoll is-sitwazzjoni tal-iskejjel. Għalhekk mhux garantit li l-opportunitajiet preżenti jkunu jeżistu wkoll fil-futur. Jistgħu jibqgħu l-istess, jonqsu jew jiżiedu.
- 15.10 Kull deċiżjoni tal-Bord tad-Dħul fl-Iskejjel tal-Knisja u tal-Kummissjoni Każijiet Serji hija finali.